

τὸ καλὸν ἀγαθόν, τὸ αἰσχρὸν κακόν· ἵνα ποιῶσι δεῖσθαι  
 αὐτῶν ἐκ τῆς τοιαύτης κολακείας τοὺς ἰσχυροτέρους· ταῦτα  
 μὲν οὖν ὁ Καλλικλῆς· πῶς δὲ ἐξελέγχεται, μαθησόμεθα ἐν  
 τοῖς πρὸς αὐτὸν λόγοις· ἰστέον δέ, ὅτι ὁ Σωκράτης ἐνὶ οὐ  
 5 δίδωσι πάντας τοὺς λόγους, ἐπεὶ οὕτως τὰ ἐναντία ἔμελλον  
 πρεσβεύειν· ἀλλὰ τὸν μὲν Γοργίαν ὑποτίθεται δεχόμενον τὰ  
 τρία, τὸν δὲ Πῶλον τὸ ἓν, ὅτι πᾶν δίκαιον καλόν, τὸν δὲ  
 Καλλικλέα λέγοντα, ὅτι οὐδὲν ἀληθές· ἐπεὶ τοίνυν συγκριτι-  
 καῖς φωναῖς κέχρηται λέγων κάκιον καὶ αἷσχιον, δεῖ ταῦτα  
 10 εἰς τὰ ἀπλᾶ μεταλαμβάνειν εἰς τὸ κακόν καὶ τὸ αἰσχρὸν, καὶ  
 ἐπὶ αὐτῶν ποιῆσαι τὸν λόγον, καὶ οὕτως ἐπὶ τῶν συγκριτικῶν  
 πάλιν ἐξετάσαι. ἀλλ' ἐπειδὴ στερήσεις εἰσὶν αὗται τό τε κακόν 3  
 καὶ τὸ αἰσχρὸν, δεῖ ἐπὶ τῶν ἕξεων πᾶν γυμνάσαι, ἐπὶ τε τοῦ  
 καλοῦ καὶ τοῦ ἀγαθοῦ, ἵνα ἀπὸ τοῦ καλοῦ καὶ τοῦ ἀγαθοῦ  
 15 ἔλθωμεν ἐπὶ τὸ κακόν καὶ τὸ αἰσχρὸν καὶ οὕτω ἐπὶ τὸ κάκιον  
 καὶ τὸ αἷσχιον· τὸ οὖν καλὸν διττόν ἐστιν ἢ τὸ πρὸς ἡδονὴν  
 ὄρων ἢ τὸ πρὸς τὴν χρείαν· οἷον λέγω καλὸν οἶκον τὸν ἔχον-  
 τα μὲν μάρμαρα θαυμαστά καὶ πολλὴν εὐπρέπειαν μὴ μέν-  
 20 τοι αὐρας ἔχοντα· οὗτος πρὸς ἡδονὴν μὲν λέγεται καλὸς οὐ  
 μὴν πρὸς τὴν χρείαν· εἰ δὲ τὸ ἐναντίον εἴη ἀπρεπῆς μὲν,  
 δεχόμενος δὲ πνεύματα, καλὸς μὲν καὶ οὗτος λέγεται, ἀλλ' οὐ  
 πρὸς ἡδονὴν ἀλλὰ πρὸς τὴν χρείαν· εἰ δὲ ἀμφοτέροις κεκό-  
 25 σμηται, τότε καλὸς καὶ πρὸς ἡδονὴν καὶ πρὸς χρείαν· ὡσαύ-  
 τως καὶ ἐπὶ παιδὸς καὶ ἐπὶ τῶν ἄλλων· εἰ μὲν γὰρ εὐπρεπῆς  
 μόνον εἴη ὁ οἰκέτης, οὐκ εὐνοὺς δέ, πρὸς ἡδονὴν μόνον καλὸς  
 ἐστιν· εἰ δὲ εὐνοὺς μὲν, ἄμορφος δέ, πρὸς χρείαν καλός· εἰ  
 30 δὲ ἀμφοτέρα ἔχοι καὶ πρὸς ἡδονὴν καὶ πρὸς χρείαν καλός·  
 καὶ ἀπλῶς ὡς φησιν ὁ Σωκράτης καὶ ἐπὶ σωμάτων ἐστιν  
 τοῦτο εὐρεῖν καὶ ἐπὶ χρωμάτων καὶ ἐπὶ φωνῆς καὶ ἐπὶ ἐπιτη-  
 35 δευμάτων καὶ ἐπὶ νόμων καὶ ἐπὶ μαθημάτων. καὶ ὄρα τὴν 4

12 mg. ἕξεις      στερήσεις      16 mg. ση. τὸ καλὸν διττόν  
 ἀγαθόν κακόν  
 καλόν αἰσχρὸν  
 κάλλιον αἷσχιον

3 οὖν supr. lin. add. M      20 ἀπρεπῆς ε ἀπρεπές M      μὲν  
 scripsit Jahn μή M      23 καὶ supr. lin. add. M